

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు  
॥ శ్రీమన్నారాయణీయే ద్వాత్రింశం దశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీమన్నారాయణీయే ద్వాత్రింశం దశకం ॥

మత్స్యావతారవర్ణనం

పురా హయగ్రీవమహాసురేణ

షష్ఠాంతరాంతోద్యదకాండకల్పే ।

నిద్రోన్ముఖబ్రహ్మముఖాద్భ్రతేషు

వేదేష్వధిత్యః కిల మత్స్యరూపం ॥ 32.1 ॥

సత్యవ్రతస్య ద్రమిలాధిభర్తు -

ర్షదీజలే తర్పయతస్తదానీం ।

కరాంజలౌ సంజ్వలితాకృతిస్త్య -

మదృశ్యథాః కశ్చన బాలమీనః ॥ 32.2 ॥

క్షిప్తం జలే త్వాం చకితం విలోక్య

నిన్యేఽంబుపాత్రేణ మునిః స్వగేహం ।

స్వల్పైరహోభిః కలశీం చ కూపం

వాపీం సరశ్చానశిషే విభో త్వం ॥ 32.3 ॥

యోగప్రభావాద్భవదాజ్ఞయైవ

నీతస్తతస్త్యం మునినా పయోధిం ।

పృష్టోఽమునా కల్పదిదృక్షుమేనం

సప్తాహమాస్వేతి వదన్నయాసీః ॥ 32.4 ॥

ప్రాప్తే త్వదుక్తేఽహని వారిధారా -

పరిపుతే భూమితలే మునీంద్రః ।

సప్తర్షిభిః సార్థమపారవారి -

ఋద్ధూర్ణమానః శరణం యయౌ త్వాం || 32.5 ||

ధరాం త్వదాదేశకరీమవాప్తాం

నౌరూపిణీమారురుహుస్తదా తే |

తత్కంపకంప్రేషు చ తేషు భూయ -

స్త్వమంబుధేరావిరభూర్మహీయాన్ || 32.6 ||

రుషాకృతిం యోజనలక్షదీర్ఘాం

దధానముచ్చైస్తరతేజసం త్వాం |

నిరీక్ష్వ తుష్టా మునయస్త్వదుక్త్యా

త్వత్తుంగశృంగే తరణిం బబంధుః || 32.7 ||

ఆకృష్టనౌకో మునిమండలాయ

ప్రదర్శయన్ విశ్వజగద్విభాగాన్ |

సంస్తూయమానో నృవరేణ తేన

జ్ఞానం పరం చోపదిశన్నచారీః || 32.8 ||

కల్పావధౌ సప్తమునీన్ పురోవత్

ప్రస్థాప్య సత్యవ్రతభూమిపం తం |

వైవస్వతాఖ్యం మనుమాదధానః

క్రోధాద్ధయగ్రీవమభిద్రుతోఽభూః || 32.9 ||

స్వతుంగశృంగక్షతవక్షసం తం

నిపాత్య దైత్యం నిగమాన్ గృహీత్వా |

విరించయే ప్రీతహృదే దదానః

ప్రభంజనాగారపతే ప్రపాయాః || 32.10 ||

|| ఇతి శ్రీమన్నారాయణీయే ద్వాత్రింశం దశకం సమాప్తం ||